




સ્થિર ચિત્તે ખોલી જો,
અંતરનું પુસ્તક;
અંતઃકરણને જોઈ,
વાંચે ઈ જ દર્શક. ---સ્થિર...

અન્યોન્ય બાળે છે,
ક્રોધાગ્નિ ભક્ષક;
આત્માને કષ્ટે છે,
માનેશ્વર ધ્વંસક.

સ્વ-લક્ષ ભુલાવે ઈ,
માયાવી ઈશ્વર;
મબલક આકર્ષણ ઈ,
લોભેશ્વરે પાચક. ---સ્થિર...

રાગે યા દ્વેષે,
પરમાત્મા ખેંચક;
ભાવકનાં ઘટક,
વિભાવે બંધક.

ગાંડો અહમ્ છે,
ભૂલોનો રક્ષક;
અસીમા અપધ્યાનો,
બિગાડે મસ્તક. ---સ્થિર...





પરસતે આગ્રહી,
આડઈ છે બાધક;
અનુકૂળ સંયોગે,
લાગે છે ટાઢક.

પુણ્યે ક્યાં ક્યાં ખરચી ?
વિચારે ચિંતક;
બ્રહ્માંડે છ તત્ત્વો,
વધ-ઘટિયાં મોહક. ---સ્થિર...

ચંચળતામાત્ર,
પર્યાયો પ્રાશક;
ના ઈચ્છે કરવે,
જામેલાં 'કારક'.

સ્વ-પરને ઠારે છે,
આધ્યાત્મિક ગાયક;
સાપેક્ષી દુનિયા છે,
વેપારી-ગ્રાહક. ---સ્થિર...

કેવળ મુજ 'દાદા',
જીવતર સુધારક;
હાજર છેલ્લે શ્વાસ,
મુક્તિ-સુખ લક્ષક.

જિજ્ઞાસુ ભવ્યાત્મા,
મુક્તિ-પથ ચાહક;
નિરપેક્ષી આ 'દાદા',
છે મોક્ષ જ સિદ્ધક. ---સ્થિર...

